

Hawn Niltaqghu ma' S. Guzepp (6)

minn TONY TERRIBILE

Din hi s-sitt sena li flimkien se nerggħu nduru numru ta' rħu-la Maltin li fihom se niltaqgħu ma' aktar niċeċ ta' San Ġuzepp. Din is-sena se nżuru l-irħula sbieħ u tipiċi Maltin ta' Ħal-Għaxaq, Ħal-Luqa, Ħal-Safi, il-Mellieħa u Marsaxlokk. F'dawn il-ħames irħula aħna niltaqgħu ma' 15-il niċċa mwaqqfa f'għieh San Ġuzepp.

HAL-GĦAXAQ:

F'dan ir-raħal niltaqgħu ma' sitt xbihat u kollha jidhru li saru meta f'dan ir-raħal il-festa ta' San Ġuzepp bdiet issir bil-kbir, tant li illum saret il-festa sekondarja tar-raħal b'każin u partit kbir. Dawn is-sitt niċeċ huma kollha miżmumin tajjeb, u minbarra waħda kollha huma mdawwla bid-dawl.

Fi Triq Santa Marija insibu tliet niċeċ. L-ewwel waħda, li hi tassew oriġinali għax hi mdawra bi kwantita' ta' bebbux, tinsab fuq id-dar magħrufa bħala "Id-Dar ta' Massi".

L-oħra nsibuha fuq dar nru. 40, li hi niċċa kbira f'kantuniera u għalhekk iddur nofs tond.

Sabiħa wkoll hi niċċa ta' San Ġuzepp li nsibu f'kantuniera ta' din it-triq ma' Triq Santu Rokku. Hi niċċa devota u popolari sew man-nies tar-raħal.

F'kantuniera bejn Triq San Pawl u Pjazza San Filippu niltaqgħu ma' niċċa oħra li tistawta tagħha hi replika ta' tistawta ta' San Ġuzepp tal-Parroċċa.

Fl-istess Triq San Pawl fi Sqaq Nru. 3 niltaqgħu ma' niċċa żgħira ta' San Ġuzepp.

F'dan ir-raħal insibu sqaq imsemm għal San Ġuzepp u f'dan l-isqaq insibu niċċa ta' San Ġuzepp imqegħda f'niċċa ta' stil sempliċi.

HAL-LUQA:

F'dan ir-raħal insibu ħames niċeċ ta' San Ġuzepp.

Fi Triq il-Ġdida niltaqgħu ma' tnejn minnhom waħda fuq dar nru. 3 u l-oħra fuq dar nru. 37. Jidher li tnejn huma niċeċ qodma. Dik ta' fuq dak nru. 3 qadt ma għet miżbugħa u għadha wkoll bil-fanal quddiemha u l-oħra hi mzejna bi indulgenzi mogħħta min-Arċisqof Pietro Pace fl-1895.

Waħda mill-egdem niċeċ li baqa' f'dan ir-raħal insibuha f'kantuniera bejn Triq San Ġuzepp u l-Pjazza tal-Parroċċa. B'xorti tajba din niċċa għadha wieqfa għallix fl-aħħar gwerri madwarha ggarraf kollu.

In-niċċa l-oħra ta' San Ġuzepp insibuha fuq dar nru. 75 Triq il-Ġdida filwaqt li fuq dar nru. 61 Triq ix-Xatba nsibu niċċa interessanti tasew. L-ewwelnett il-pożizzjoni tal-qaddis għallix lil Bambin inarawh hdejn saqajn il-qaddis u t-tieninnett

il-prospettiva ta' mad dawra tan-niċċa mhix tal-ġebel iżda skulturata fil-injam. Hi wkoll imżejna bl-indulgenzi mogħtija fi-1882.

HAL-SAFI:

Għalkemm f'dan ir-raġel insibu niċċa waħda ta' San Ġużepp f'kantuniera fi Triq imsemmiġja għallih, din in-niċċa hi interessanti għal żewġ raġunijiet. L-ewwelnett bħala statwa fiha skultura mill-aqwa u żgur li hi xogħol ta' xi skultur tajjeb. It-tlietnett hi waħda mill-eqdem niċċeċ ta' San Ġużepp f'dawn il-gżejjer għallix fi-1706 kienu ġew

mogħtija indulgenzi għal min jittlob quddiem din ix-xbieha.

MELLIEĦA:

L-unika statwa ta' San Ġużepp f'dan ir-raġel insibuha fuq dar nru. 3 Triq il-Kbira fejn għandna niċċa qadima li xejn m'hi miżmuma tajjeb.

MARSAXLOKK:

Hawnhekk insibu żewġ niċċeċ waħda f'kantuniera bejn ix-Xatt u Triq is-Salvatur u l-oħra f'kantuniera bejn Triq San Ġużepp u Triq Santa Katerina. Din ta' l-aħħar hi miżmuma tajjeb u hi tsbaħ mill-oħra.

Alto Reliev fil-ġebra Maltija, li juri s-Sagra Familja, li tinsab fil-Kappella ta' San Anton fil-Palazz ta' Verdala il-Buskett. Tpoġġiet f'din il-Kappella mitt sena ilu fi-1887, fejn qabel kienet fil-knisja tal-Purifikazzjoni tal-Madonna, f'ta' Xewxa, il-Buskett.

Fis-26 t'April 1767 (220 sena ilu) kien sar pellegrinaġġ bil-Vara Mirakuluża ta' San Ġużepp ix-Xiħ, mill-knisja Franġiskana Ta' Ġiesu Rabat għall-kappella ta' Xewxa.



KONT TAF:

Li fi-1978 il-Banda L'Isle Adam, daqqet għall-festa ta' San Pawl fil-Belt Valletta.

